

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ||

śrīmadrāmāyaṇe vālmīkiye ādikāvyē
|| sundarakāṇḍa ṣoḍaśī ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ *sundarakāṇḍa ṣoḍaśī* ॥

*tato rāvaṇanītāyāḥ sītāyāḥ śatrukarṣaṇaḥ |
iyeṣa padamanveṣṭum cāraṇācarite pathi || 1 ||*

*yathā rāghavanirmuktaḥ śaraḥ śvasanavikramaḥ |
gacchet tadvad gamiṣyāmi laṅkāṃ rāvaṇapālītām || 2 ||*

*arthasiddhyai hariśreṣṭha gaccha saumya yathāsukham |
samānaya ca vaidehīṃ rāghaveṇa mahātmanā || 3 ||*

*namo'stu rāmāya salakṣmaṇāya
devyai ca tasyai janakātmaajāyai |
namo'stu rudrendrayamānilebhyo
namo'stu candrāgnimarudgaṇebhyaḥ || 4 ||*

*pakṣī ca śākhānilayaṃ praviṣṭaḥ
punaḥ punaścottamasāntvavādī |
susvāgataṃ vācamudīrayāṇaḥ
punaḥ punaścodayatīva hrṣṭaḥ || 5 ||*

*namo'stu vācaspataye savajriṇe
svayambhuve caiva hutāśanāya |
anena coktaṃ yadidaṃ mamāgrato
vanaukasā tacca tathāstu nānyathā || 6 ||*

*vānaro'haṃ mahābhāge dūto rāmasya dhīmataḥ |
rāmanāmāṅkitaṃ cedaṃ paśya devyaṅgulīyakam || 7 ||*

*tvamasmin kāryanirvāhe pramāṇaṃ hariyūthapa |
rāghavastvatsamārambhānmayi yatnaparo bhavet || 8 ||*

*tvamasmin kāryaniryoge pramāṇaṃ harisattama |
hanūman yatnamāsthāya duḥkhakṣayakaro bhava || 9 ||*

*yathā ca sa mahābāhuramāṃ tārayati rāghavaḥ |
asmād duḥkhāmbusaṃrodhāt tvaṃ samādhātumarhasi || 10 ||*

astravijjayatāṃ rāmo lakṣmaṇasca mahābalaḥ |
rājā jayati sugrīvo rāghaveṇābhipālitaḥ || 11 ||

dāso'haṃ kosalendrasya rāmasyākliṣṭakarmaṇaḥ |
hanūmān śatrusainyānāṃ nihantā mārutātmajaḥ || 12 ||

na rāvaṇasahasraṃ me yuddhe pratibalaṃ bhavet |
śilābhiśca praharataḥ pādapaiśca sahasraśaḥ || 13 ||

dharṣayitvā purīṃ laṅkāmbhivādya ca maithilīm |
samṛddhārtho gamiṣyāmi miṣatāṃ sarvarakṣasām || 14 ||

tad yathā tasya vikrāntamanurūpaṃ mahātmanaḥ |
bhavatyāhavaśūrasya tathā tvamupapādaya || 15 ||

tato mayā vāgbhiradīnabhāṣiṇī
śivābhiriṣṭābhirabhiprasāditā |
uvāha śāntiṃ mama maithilātmaajā
tavātiśokena tathātipīḍitā || 16 ||

|| iti sundarakāṇḍa ṣoḍaśī samāptā ||